

وزیر اعلیٰ نے ضلع وارانسی میں یوم غیر مقیم ہندوستانی پروگرام کی تیاریوں کا موقع پر معائنہ کیا

یوم غیر مقیم ہندوستانی پروگرام کی تیاری سے متعلق باقی ماندہ کاموں کو جلد مکمل کرا لیا جائے: وزیر اعلیٰ

## پورے شہر کے صفائی انتظامات کو یقینی بنانے کی ہدایت

لکھنؤ: 11 جنوری 2019

اتر پردیش کے وزیر اعلیٰ یوگی آدتیہ نے آج ضلع وارانسی میں یوم غیر مقیم ہندوستانی پروگرام کی تیاریوں کا موقع پر معائنہ کیا۔

وزیر اعلیٰ نے موقع پر موجود افسران کو ہدایت دی کہ یوم غیر مقیم ہندوستانی پروگرام کی تیاری سے متعلق باقی ماندہ کاموں کا جلد مکمل کرا لیا جائے۔ انہوں نے پروگرام کی جگہ کے ساتھ ہی پورے شہر کے صفائی انتظامات کو یقینی بنانے کی بھی ہدایت دی۔ انہوں نے پورے شہر کو پرکشش طریقہ سے آراستہ کرنے کے ساتھ ساتھ سڑکوں اور نالیوں کو درست کرانے کی ضرورت پر زور دیا۔ انہوں نے کہا کہ پروگرام کے دوران شہر کے ٹرافک نظام کو بھی باضابطہ بنایا رکھا جائے تاکہ مہمانوں کے ساتھ ہی مقامی شہریوں کو پریشانی نہ ہو۔ اس دوران منطقائی کمشنر وارانسی جناب دیپک اگروال نے یوم غیر مقیم ہندوستانی پروگرام کی اب تک کی تیاریوں کے سلسلے میں وزیر اعلیٰ کو تفصیل سے واقف کرایا اور یقینی دلایا کہ تمام کام بروقت مکمل کرا لیے جائیں۔

اس موقع پر وزیر ریاست برائے اطلاعات قانون و انصاف اور نوجوان بہبود ڈاکٹر نیل کنٹھ تیواری، ایڈیشنل چیف سکریٹری اطلاعات اور سیاحت جناب اونیش کمار اوستھی سمیت حکومت۔ انتظامیہ کے سینئر افسران موجود تھے۔

واضح ہو کہ اس سال یوم غیر مقیم ہندوستانی آئندہ 21 سے 23 جنوری 2019 کو وارانسی میں منعقد کیا

جار ہے۔

